

عشروں کی طویل کمکش کا نتیجہ ہیں جس کے دوران سعودی عرب کے گرد گھیرائیگ کیا گیا ہے۔ مگر اس مہم کے آخری لمحہ میں عرب لیگ کو ہوش آیا ہے کہ اس نے عرب ممالک کی متحده فوج کی تشكیل اور یمن کی خانہ جنگی میں باغیوں کا راستہ روکنے کا فیصلہ کیا ہے۔ قرارداد میں کہا گیا ہے کہ ان حالات سے سعودی عرب کی سالمیت وحدت اور خاص طور پر حریمین شریفین کے لیے جو خطرات سامنے آئے ہیں انہیں نظر انداز نہیں کیا جا سکتا کیونکہ حریمین شریفین کے نقص کا مسئلہ صرف سعودی عرب اور عرب ممالک کا نہیں بلکہ پورے عالم اسلام کا ہے، حریمین شریفین کے مستقبل کے حوالے سے جو امکانات نظر آ رہے ہیں وہ دنیا کے ہر مسلمان کے لیے شدید تشویش و اضطراب کا باعث ہیں اور حریمین شریفین کا تحفظ و دفاع باقی تمام امور پر مقدم ہے۔

قرارداد میں کہا گیا ہے کہ ان حالات میں حکومت پاکستان کی طرف سے سعودی عرب کے دفاع کا اعلان وقت کی اہم ضرورت اور ملت اسلامیہ کے جذبات کی نمائندگی ہے۔ پاکستان شریعت کو نسل اس کی مکمل جماعت کا اعلان کرتی ہے اور اس کے ساتھ ہی وزیر اعظم میاں نواز شریف سے مطالبہ کرتی ہے کہ اس سلسلہ میں عالم اسلام کی رائے عامہ اور اسلامی سربراہ کافرنیس تیزیم کو تحرک کیا جائے اور مسلم حکمرانوں کا اجلاس فوری طور پر طلب کر کے مشرق و سطحی کے مسئلہ میں ثابت اور موثّک رکاردا کیا جائے۔

اس موقع پر اجلاس میں پاکستان شریعت کو نسل کی تیزیم نو کا فیصلہ کیا گیا اور امیر مركز یہ مولا نافراء الرحمن درخواستی کو اختیار دیا گیا کہ وہ ملک بھر میں کو نسل کی تیزیم نو کے لیے اقدامات کریں۔ نیز یہ بھی طے پایا کہ مختلف شہروں میں پاکستان شریعت کو نسل کے حلے قائم کیے جائیں جو انتخابی اور گروہی سیاست سے الگ تھلک رہتے ہوئے خالصتاً علمی و فکری بنیادوں پر نفاذ اسلام کے لیے مخت کریں گے اور اس میں کسی بھی جماعت کے اصحاب فکر شامل ہو سکیں گے۔ جبکہ پاکستان شریعت کو نسل دینی و سیاسی جماعتوں کے باہمی تنازعات میں فریق بننے سے گریز کرے گی بلکہ ان میں باہمی رابط و تعاون کے فروع کے لیے کام کرے گی۔

### الشرعیہ اکادمی کے اساتذہ کا دوروزہ مطالعاتی دورہ

اپریل کو الشریعہ اکادمی کے اساتذہ و رفقاء کے لیے اسلام آباد کے ایک مطالعاتی دورے کا اہتمام کیا گیا۔ وفد الشریعہ اکیڈمی کے چھ اساتذہ اور ایک رفیق کار پر مشتمل تھا۔ مطالعاتی دورہ کا مقصد مختلف تعلیمی اداروں کے نظام و نصاب کا مطالعہ کرنا اور ان سے استفادہ کی صورتوں پر غور کرنا تھا۔ وفد کے سفر کی پہلی منزل ہری پور میں مولا ناوقار احمد کی رہائش گاہ تھی جہاں اس دوروزہ دورہ کی اگلی منازل مشاورت سے طے کی گئیں۔

وفد کی پہلی ملاقات ہائی ٹیک یونیورسٹی کے شعبہ اسلامیات کے صدر ڈاکٹر طفیل ہاشمی صاحب سے ہوئی۔ ڈاکٹر صاحب موصوف سے متعلق موضوع پر سیر حاصل گفتگو ہوئی۔ ملاقات کے آخر پر وہ وفد کو رخصت کرنے کے لیے اپنے دفتر سے نکل کر کافی دور تک ہمراہ تشریف لائے اور الوداعی مصافحہ سے پہلے فرمایا:

”مولانا عبد اللہ انور رحمہ اللہ میرے استاذ ہیں۔ انہوں نے مجھے بتایا کہ مولانا عبد اللہ سندھی رحمہ اللہ فرمایا کرتے تھے کہ جب کوئی کام کرنے نکلو تو اس کو پورا کر کے ہی واپس لوٹو ورنہ تم خود نہ لوٹنا (یعنی زندہ نہ پلٹو)۔ حضرت سندھی نے یہ بھی فرمایا: مجھے میری والدہ نے دی لینے پہنچا۔ قریب سے نہ ملا، اگلے چوک سے بھی نہ ملا، میں چلتا رہا، بیہاں تک کہ بھائی دروازہ تک آیا اور وہی لے کر ہی گیا۔“

دوسری ملاقات مدرسہ امیجکیشن بورڈ کے چیئرمین جناب عامر طاسین صاحب سے ہوئی۔ وہ علامہ محمد یوسف بنوری رحمہ اللہ کے نواسے ہیں اور ان کا تعلق اور واپسی بھی مذہبی حلقوں سے بہت گہری ہے۔ موصوف نے مدرسہ امیجکیشن بورڈ اور اس کے تحت چلنے والے تین ماڈل مدارس کا تفصیلی تعارف کروایا اور اس ادارہ کو مزید بہتر اور فعال بنانے میں اپنی حالیہ کاوشوں کا بھی ذکر کیا۔

تیسرا ملاقات محترم الیاس ڈار صاحب (سابق جائیگہ سکیئری جج و عمرہ، بانی و چیئرمین دعوت فاؤنڈیشن) سے ہوئی۔ موصوف نے ان تمام کورسز کا تعارف کروایا جو ”دعوت فاؤنڈیشن“ کی طرف سے مختلف شعبوں سے منسلک افراد کو کروائے جاتے ہیں۔

چوتھی ملاقات جناب مفتی محمد سعید خان صاحب سے ندوہ لاہوری (نزد چھترپارک) میں ہوئی۔ ایک لاکھ کے قریب کتب پر مشتمل یہ لاہوری ایک پُر فضامقام پر واقع ہے اور اصحابِ ذوق کو وہاں قیام، طعام کی سہولت کے ساتھ لاہوری سے مکمل استفادہ کی اجازت ہے۔ یہ لاہوری اپنے موسس و نظم مفتی سعید خان صاحب کے ذوق و جتو کا مظہر اور تحقیق کا ذوق رکھنے والے علماء کے لیے ایک خاص نعمت ہے۔ جب مفتی صاحب کو وفد کی حاضری کا مقصد تباہی گیا تو انہوں نے کہا کہ آپ تین چیزوں کا خیال رکھیں:

۱۔ طلباً کی تربیت، رویوں کی اصلاح کا اہتمام کریں، رمضان کی بہیں گزارنے کا بندوبست کریں۔

۲۔ طلباً میں قدیم عربیت اور عربی ادب کی استعداد پیدا کریں۔

۳۔ تاریخ سے اتنباط سکھائیں۔

مفتی صاحب نے تاریخ سے اتنباط کے حوالے سے دو تاریخی واقعات کا تذکرہ کیا:

مامون الرشید کو جب احساس ہوا کہ اپنا جانشین مقرر کرے تو ایک ماہ تک مشاورت کرتا رہا اور اس نتیج پر پہنچا کہ عباسیوں میں کوئی اس کا اہل نہیں تو اپنے خاندان کو چھوڑ کر سادات میں ملاش کی۔ اس کی نظر انتخاب حضرت علی رضا رحمہ اللہ پر پڑی اور اس نے ان کو اپنا ولی عہد مقرر کر دیا لیکن عباسیوں نے اس پر بغاوت کر دی۔ مامون الرشید بغافت کو فروکرنے راتوں رات سفر کر کے بغداد پہنچا لیکن تین سال کے اندر اندر حضرت علی رضا رحمہ اللہ انتقال فرمائے (یا انہیں زہر دیا گیا) اور خلافت دوبارہ عباسیوں میں چلی گئی۔ علامہ ابن خلدون رحمہ اللہ بیہاں فرماتے ہیں کہ:

”اگر کوئی قوم کسی خیر کے کام کو نہ چاہتی ہو تو وہ ان پر جرأت مسلط نہیں کیا جاسکتا۔“

دوسراؤ قمہ شاہ الحلق رحمہ اللہ کا ہے۔ حضرت کی زبان میں لکنت تھی اور بولنے میں دشواری ہوتی تھی۔ ایک عیسائی

پادری نے مغل بادشاہ، شاہ عالم کے دربار میں آکر دعویٰ کیا کہ اگر ہماری انجلی میں تحریف ہوئی ہے تو آپ کی کتاب قرآن مجید میں بھی تحریف ہوئی ہے اور آپ کا کوئی عالم میرے اس دعوے کو رد نہیں کر سکتا۔ شاہ عالم نے علماء سے رجوع کیا تو انہوں نے شاہ اعلیٰ کا نام پیش کر دیا کہ وہی اس پادری سے مناظرہ کر سکتے ہیں۔ شاہ صاحب کو طلب کیا گیا۔ آپ نے بات شروع فرمائی اور بالآخر عیسائی مناظرہ کو شکست ہوئی اور آپ نے اسے لاجواب کر دیا۔ جب شاہ اعلیٰ رحمہ اللہ دربار سے باہر آئے تو عوام اور علماء کا ایک جماعت غیر استقبال کے لیے موجود تھا اور سب مبارکباد رہے تھے۔ شاہ صاحب ایک بلند جگہ پر کھڑے ہو کر علماء سے مخاطب ہوئے اور فرمایا: ارمے مولو یو! مجھے معلوم ہے تم نے پادری کے ساتھ مناظرہ کے لیے میرا نام اس لیے پیش کیا تھا کہ مجھے شکست ہوا اور بادشاہ کے ہاں میرا مرتبہ گرجائے اور تمہاری جگہ بن جائے، لیکن بے قوفو! تم نے ذرا یہ نہ سوچا کہ اگر میں ہار جاتا تو لوگ یوں نہ کہتے کہ شاہ اعلیٰ ہار گیا ہے بلکہ یہ کہا جاتا کہ اسلام ہار گیا ہے۔ مفتی سعید خان صاحب نے فرمایا کہ یہ حسد کی بیماری ہمیں اپنے سے نکالنا ہوگی۔

مفتی سعید خان صاحب نے مزید فرمایا: ہماری شدید خواہش تھی کہ مولانا ابو الحسن علی ندوی رحمہ اللہ "تاریخ دعوت و عزیت" کی ایک اور جلد لکھ کر اسے مکمل فرمادیں اور سید احمد شہید رحمہ اللہ کے بعد کی تحریکات کے حالات بھی قلمبند ہو جائیں (جیسے جمال الدین افغانی، الجزاائر کے سنوی، ترکی کے فتح اللہ گولن، مصر کے حسن البناء، ججاز کے محمد بن عبدالواہاب اور مولانا محمد الیاس کاندھلوی رحمہ اللہ وغیرہ)۔ ایک مجلس میں عرض کیا گیا تو سرد آہ بھری اور فرمایا: بھائی، اب کوئی کرے تو کرے، ہم سے تواب نہیں ہوتا۔

دورہ کے آخر میں ادارہ تحقیقات اسلامی، بین الاقوامی اسلامی یونیورسٹی کے مجلہ "فلک و نظر" کے نائب مدیر جناب مولانا سید متنی شاہ صاحب سے بھی مختصر ملاقات ہوئی۔

اس دورے کے دوران میں مدارس کے نصاب و نظام کے حوالے سے جو تجویز سامنے آئیں، انھیں الگ مرتب کیا جا رہا ہے اور الشریعہ اکادمی کے زیر اہتمام فلکری مجلس میں ان پر غور و فکر کیا جائے گا۔

(رپورٹ: مولانا محمد عبد اللہ اتحر)